



МОЈ БУЏЕТ



Добро се сложувам, само не секогаш добивањето пари е награда. Може да бидат пари добиени од други извори на средства, на пример: плата, пензија и тие се вбројуваат во редовни примања, потоа, школска стипендија, добивка на игри на среќа, наследство од фамилијата и друго. Сите видови примања или добиени пари се нарекуваат **приходи**. А кога трошиме пари, на пример: плаќаме социјално осигурување, отплаќаме рата за кредит, купуваме нешто што не сме го планирале – непредвидливи трошоци, дневните трошоци за храна, сметките и друго се нарекуваат **расходи**.

Приходите и расходите на едно семејство го сочинуваат семејниот **буџет**. **Буџет** претставува финансиски план не само на едно семејство, туку и на државата, институциите, правните лица, претпријатијата, преку кои ги планираат приходите и расходите за финансирање на одредени потреби во одреден временски период, а најчесто за време од една година.